

## Hanuman Ashtakam

śrīraghurājapadābjanikētana pañkajalōchana mañgaḷarāsē  
chaṇḍamahābhujadaṇḍa surārivikhaṇḍanapaṇḍita pāhi dayālō □  
pātakinam cha samuddhara māṃ mahatām hi satāmapi mānamudāram  
tvām bhajatō mama dēhi dayāghana hē hanuman svapadāmbujadāsyam □ 1 □

samṣṛtitāpamahānaladagdhatanūruhamarmatanōrativēlam  
putradhanasvajanātmagrḥādiṣu saktamatēratikilbiṣamūrtēḥ □  
kēnachidapyamalēna purākṛtapuṇyasupuñjalavēna vibhō vai  
tvām bhajatō mama dēhi dayāghana hē hanuman svapadāmbujadāsyam □ 2 □

samṣṛtikūpamanalpamaghōranidāghanidānamajasramasēṣam  
prāpya suduḥkhasahasrabhujāṅgaviṣaikasamākulasarvatanōrmē □  
ghōramahākṛpaṇāpadamēva gatasya harē patitasya bhavābdhau  
tvām bhajatō mama dēhi dayāghana hē hanuman svapadāmbujadāsyam □ 3 □

samṣṛtisindhuviśālakarālamahābalakālajhaṣagrāsanaṛtaṃ  
vyagrasamagradhiyaṃ kṛpaṇam cha mahāmadanakrasuchakrahṛtāsam □  
kālamahārasanōrminipīḍitamuddhara dīnamananyagatiṃ māṃ  
tvām bhajatō mama dēhi dayāghana hē hanuman svapadāmbujadāsyam □ 4 □

samṣṛtighōramahāgahanē charatō mañirañjitapuṇyasumūrtēḥ  
manmathabhīkaraghōramahōgramṛgapravarārditagātrasusandhēḥ □  
matsaratāpaviśēṣanipīḍitabāhyamatēścha katham chidamēyam  
tvām bhajatō mama dēhi dayāghana hē hanuman svapadāmbujadāsyam □ 5 □

samṣṛtivr̥kṣamanēkaśatāghanidānamanantavikarmasuśākham  
duḥkhaphalam karaṇādīpalāsamanaṅgasupuṣpamachintyasumūlam □  
taṃ hyadhiruhya harē patitam śaraṇāgatamēva vimōchaya mūḍham  
tvām bhajatō mama dēhi dayāghana hē hanuman svapadāmbujadāsyam □ 6 □

samṣṛtipannagavaktrabhayaṅkaradaṃṣṭramahāviśadagdhaśarīram  
prāṇavinirgamabhītisamākulamandamanāthamatīva viṣaṇṇam □  
mōhamahākuharē patitam dayayōddhara māmajitēndriyakāmaṃ  
tvām bhajatō mama dēhi dayāghana hē hanuman svapadāmbujadāsyam □ 7 □

indriyanāmakachōragaṇairhṛtatattvavivēkamahādhanarāśiṃ  
samṣṛtijālanipātitamēva mahābalibhiścha vikhaṇḍitakāyam □

tvatpadapadmamanuttamamāśritamāśu kapīśvara pāhi kṛpālō  
tvāṃ bhajatō mama dēhi dayāghana hē hanuman svapadāmbujadāsyam ॥ 8 ॥

brahmamarudgaṇarudramahēndrakirīṭasukōṭīlasatpadapīṭham  
dāśarathiṃ japati kṣitimaṇḍala ēṣa nidhāya sadaiva hṛdabjē ॥  
tasya hanūmata ēva śivaṅkaramaṣṭakamētadaniṣṭaharam vai  
yaḥ satataṃ hi paṭhētsa narō labhatē'chyutarāmapadābjanivāsam ॥ 9 ॥

iti śrī madhusūdanāśrama śiṣyā'chyutavirachitaṃ śrīmaddanumadaṣṭakam ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)